

an>

Title: Need to provide stoppage of Shirdi-Mumbai passenger train (Train No.511033/34) and Shirdi-Pandharpur passenger train- (Train No. 11001/02) at Rahuri, Belwandi and Visapur in Maharashtra.

श्री दिलीपकुमार मनसुखलाल गांधी (अहमदनगर): शिर्डी से चलकर मुंबई पंढरपुर जाने वाली दैनिक ट्रेन शिर्डी यात्रियों के साथ साथ आसपास के गांवों तथा बसावटों के आम लोगों को यात्रा सुविधा प्रदान करने के लिए शुरू की गई है। लेकिन ट्रेन शुरू करने का उद्देश्य साध्य नहीं हो रहा है। शिर्डी से चलकर पुणतान्बा तथा बेलापुर और उससे आगे अहमदनगर और श्रीगोंदा रोड तथा दौंड स्टेशन पर ही यह ट्रेन ठहराव लेती है। शिर्डी से लेकर दौंड तक पूरा बेल्ट सिंचित क्षेत्र है, वहाँ से एग्री प्रोडक्ट्स, जैस फल, सब्जी, दूध उत्पाद को पर्याप्त मात्रा में बाजार उपलब्ध हो, इसलिए किसान अपना माल शहरों में ले जाना चाहते हैं। इसलिए उक्त ट्रेनों को राहुरी, बेलवंडी कास्टि, तथा विसापुर स्टेशनों पर ठहराव देने की बरसों से उनकी मांग है। मैंने भी कई बार यह मुद्दा सदन में उठाया है। शिर्डी तथा आसपास के किसानों को भगवान के दर्शन सुलभ हो इसलिए शिर्डी पंढरपुर गाड़ी संख्या 11001/11002 ट्रेनों को राहुरी, बेलवंडी कास्टि, तथा विसापुर स्टेशनों पर ठहराव देने का मामला मेरे द्वारा महापूबंधक को भी अवगत कराया गया है। मध्य रेल के महापूबंधक, तथा विभागीय पूबंधक ने भी उक्त ट्रेनों को राहुरी, बेलवंडी तथा विसापुर में ठहराव देने की पहल की है। लेकिन अभी तक कुछ पूर्णता नहीं है। न ठहराव दिया है ना उक्त स्टेशनों पर इन गाड़ियों के लिए टिकट जारी करने की व्यवस्था की गई है। इससे वहां दैनिक रेल यात्री तथा किसान सख्त नाराज हो गए हैं। मैं केन्द्र सरकार से मांग करता हूँ कि सुविधा के साथ साथ किसानों को राहत भी मिले इसलिए राहुरी, बेलवंडी तथा विसापुर स्टेशनों पर शिर्डी-मुंबई गाड़ी संख्या 51033/51034 तथा शिर्डी-पंढरपुर गाड़ी संख्या 11001/11002 के लिए नियमित रूप से ठहराव देने की व्यवस्था करें।